

নিৰ্মল সংবাদ

তিনিমহীয়া আলোচনী

নীৰ নিৰ্মল পৰিযোজনা কামৰূপ (মহানগৰ),
সংখ্যা : ২ (ছেপ্তেম্বৰ খণ্ড)

সম্পাদকীয়



কামৰূপ (মহানগৰ) জিলা প্রকল্প, পৰিচালনা গোট, নীৰ নিৰ্মল পৰিযোজনাৰ দ্বাৰা যুগুটোৱা তিনিমহীয়া আলোচনাখনৰ দ্বিতীয় খণ্ডটি আপোনালোকৰ ওচৰত আগবঢ়াই দিয়াৰ সুযোগতে পৰিযোজনাৰ লগত জড়িত কামৰূপ মহানগৰ জিলাৰ সকলো বিষয়া, গাঁও পঞ্চায়ত প্ৰতিনিধি তথা পৰিযোজনাৰ অন্তৰ্গত সকলো কৰ্মকৰ্তাক আঁচনিখন সফলভাৱে আগবঢ়াই নিয়াত তেওঁলোকৰ সহযোগিতা আৰু অংশীদাৰিত্বক সলাগ লৈছে।

২০১৩ চনত এই আঁচনিখনৰ বাবে হোৱা জড়ীপৰ সময়ছোৱাত পৰা আঁচনিখনৰ বাবে প্ৰয়োজন হোৱা বিস্তাৰিত প্ৰতিবেদন প্ৰস্তুতিৰ সময়ছোৱাত গুৱাহাটী উপসংমণ্ডলৰ এজন সহকাৰী কাৰ্যবাহী বিষয়া হিচাপে মই কিছুদিন আঁচনিখনৰ লগত জড়িত হৈছিলো। বিভাগীয় বদলীসূত্ৰে আঁচনিখনৰ পৰা কিছুদিন আঁতৰি আছিলো যদিও ২০১৮ চনত আগষ্ট মাহত কাৰ্যবাহী অভিযন্তা ৰূপে পুনৰ আঁচনিখনত জড়িত হৈ সেৱা আগবঢ়াবলৈ পাই খুব আনন্দিত হৈছো।

নীৰ নিৰ্মল পৰিযোজনাৰ অন্তৰ্গত পানী যোগান আঁচনিখনৰ প্ৰথম অংশটি প্ৰায় সম্পূৰ্ণ হোৱাৰ পথত। ইয়াৰ যোগেদি অনাগত দিনত চন্দ্ৰপুৰ উন্নয়ন খণ্ডৰ সমূহ হিতাধিকাৰীয়ে ঘৰে ঘৰে বিশুদ্ধ খোৱা পানী পাবলৈ সক্ষম হ'ব। ইয়াৰ বাবে বৰ্তমান চন্দ্ৰপুৰ গাঁও পঞ্চায়তৰ বিভিন্ন স্থানত পানীৰ গৃহ সংযোগ ব্যৱস্থা দি থকা হৈছে। সেইদৰে ডিমৰীয়া উন্নয়ন খণ্ডৰ বাবে নিৰ্মাণ হ'ব লগা পানী যোগান আঁচনিখনৰ দ্বিতীয় অংশটিও প্ৰায় ৪০% সম্পূৰ্ণ হৈছে।

আশা কৰো আলোচনীখনে পৰিযোজনাটিক বিভিন্ন দিশত ৰাইজৰ সচেতনতা আৰু অংশগ্ৰহণ বৃদ্ধি কৰি পৰিযোজনাটি সাফল্যমণ্ডিত কৰাত আগভাগ ল'ব।

দিগন্ত কুমাৰ বৰুৱা

কাৰ্যবাহী অভিযন্তা

জনস্বাস্থ্য কাৰিকৰী বিভাগ, গুৱাহাটী সংমণ্ডল-১

বিষয়সূচী

- পানী যোগান প্ৰকল্পৰ অগ্ৰগতিৰ খতিয়ান - ২
- অগ্ৰগতিৰ খতিয়ানৰ গ্ৰাফসমূহ - ৩
- পঞ্চায়ত ভিত্তি সংগ্ৰহিত ৰাইজৰ অংশীদাৰিত্ব বৰঙণী - ৪
- অংশীদাৰী সকলৰ সচেতনতা বৃদ্ধি পদক্ষেপ - ৫
- স্বচ্ছ সৰ্বক্ষণ গ্ৰামীণ ২০১৮ ৰ যোগেদি স্বচ্ছতাৰ প্ৰচাৰ - ৬
- “স্বচ্ছতাই সেৱা” অভিযান আৰু চিত্ৰ সংগ্ৰহ - ৭
- মোৰ অনুভৱ - ৮



পানী যোগান প্ৰকল্পৰ অগ্ৰগতিৰ খতিয়ান

নীৰ নিৰ্মল পৰিযোজনাৰ অন্তৰ্গত বিশ্ব বেংকৰ পানী যোগান আঁচনি খনৰ এটা অংশ চন্দ্ৰপুৰ উন্নয়ন খণ্ডৰ বাবে সুকীয়াকৈ নিৰ্মিয়মান অৱস্থাত আছে। এই প্ৰকল্পটিৰ মুঠ বহন ক্ষমতা দৈনিক ৫০ লাখ লিটাৰ। প্ৰকল্পটিৰ মুঠ প্ৰস্তাৱিত ব্যয় ৯৮.৫ কোটি টকা। আঁচনিখন সফলভাৱে পৰিচালিত হ'বলৈ চন্দ্ৰপুৰ উন্নয়ন খণ্ডৰ ৪ টা গাঁও পঞ্চায়তৰ বাবে এটা সুকীয়া পানী যোগান প্ৰকল্প চন্দ্ৰপুৰ তাঁতিমাৰা গাঁওত নিৰ্মিয়মান অৱস্থাত আছে। উক্ত প্ৰকল্পটোৰ বাবে প্ৰয়োজনীয় পানী সংগ্ৰহ তথা পাম্পিং ষ্টেচনটো শিঙিমাৰী গাঁওৰ কলং মুখত নিৰ্মান কৰা হৈছে। তাতিমাৰা গাঁওত পানী যোগান প্ৰকল্পটোৰ বাবে প্ৰয়োজনীয় পানীৰ পৰিশোধন কেন্দ্ৰটো আছে যাৰ কাম ইতিমধ্যে সম্পূৰ্ণ



হোৱাৰ পথত। আঁচনিখনৰ হিতাধিকাৰীসকলে ২৪ ঘণ্টাই উপলব্ধ হোৱাকৈ পানী পাবৰ বাবে প্ৰয়োজনীয় জলাধাৰ সমূহ উন্নয়ন খণ্ডৰ অন্তৰ্গত নিৰ্ধাৰিত ওখ ঠাইত নিৰ্মিয়মান অৱস্থাত আছে। ইয়াৰে ২ টা চন্দ্ৰপুৰস্থ কৃষ্ণগুৰু আশ্ৰমত ইতিমধ্যেই নিৰ্মান কৰা হৈছে। ইয়াৰ উপৰিও ঠাকুৰকুছিৰ অন্তৰ্গত ৰবৰ বাগান আৰু পানীখাইতিৰ অন্তৰ্গত চপাইদাত মুঠ ৪ টা জলাধাৰ নিৰ্মান কৰা হ'ব।




হিতাধিকাৰী সকলে নিজ গৃহতে পানীৰ ব্যৱস্থা লাভ কৰিবৰ বাবে প্ৰয়োজনীয় মিটাৰযুক্ত গৃহ সংযোগ ব্যৱস্থাৰ কাম ইতিমধ্যেই তাতিমাৰা গাঁও চন্দ্ৰপুৰ আৰু চন্দ্ৰপুৰ বাগিচাত আৰম্ভ হৈছে। মিটাৰযুক্ত গৃহসংযোগ সেইসকল আবাসীৰ বাবেহে নিৰ্ধাৰিত কৰা হৈছে। যিসকলে ইতিমধ্যে পৰিযোজনাৰ বাবে অংশিদাৰিত্ব বৰঙনী গাঁও পঞ্চায়তৰ কাৰ্যালয়ত জমা দিছে।




অনুৰূপ ভাৱে ডিমৰীয়া উন্নয়ন খণ্ডৰ আবাসীসকল বাবে হহঁৰা গাঁও পঞ্চায়তৰ অন্তৰ্গত গোমৰীয়া গাঁওত নিৰ্মান কৰি থকা পানীৰ পৰিশোধন কেন্দ্ৰটিৰ কামো ইতিমধ্যেই প্ৰায় ৪০% সম্পূৰ্ণ হৈছে। এই প্ৰকল্পটিৰ মুঠ বহন ক্ষমতা দৈনিক ১৮.৫ লাখ লিটাৰ প্ৰকল্পটিৰ মুঠ প্ৰস্তাৱিত ব্যয় ১৬৮.৫ কোটি টকা প্ৰকল্পটিৰ পৰা আবাসীসকলৰ ঘৰে ঘৰে পানী সুচল ভাৱে পাবৰ নিমিত্তে প্ৰায় ২৬ টা জলাধাৰা বাবে ঠাই নিৰ্ধাৰিত কৰা হৈছে আৰু পানীৰ বিতৰণ ব্যৱস্থাপনাৰ বাবে প্ৰয়োজনীয় পানীৰ পৰিবাহী পাইপ সমূহ বহুৱাই থকা হৈছে।



সামগ্ৰীক ভাৱে প্ৰকল্পকেইটিৰ অগ্ৰগতি এনেধৰণৰ।



% of completion of Raw Water Intake system




% of completion of Raw Water Conveying/ Raising main

Sl No	Raw Water Conveying/ Raising main	Chandrapur	Dimoria
A	Supply of Pipes	100	97
B	Laying & Jointing of pipes, specials, valves & Surge system	100	90
C	Hydraulic Testing of pipeline	100	90
D	Commissioning of pipeline	100	0

% of completion of Clear Water Conveying main

Sl No	Clear Water Conveying main	Chandrapur	Dimoria
A	Supply of Pipes	99	22
B	Laying & Jointing of pipes, specials, valves & Surge system	95	0
C	Hydraulic Testing of pipeline	30	0
D	Commissioning of pipeline	0	0

% of completion of Water Treatment Plant



% of completion of Distribution System

SN	Distribution System	Dimoria WTP	Chandrapur WTP
A	Supply of Pipes	35	74
B	Laying & Jointing of pipes, specials, valves & Surge system	13	45
C	Hydraulic Testing of pipeline	0	10

পঞ্চায়ত ভিত্তিত সংগ্ৰহিত বাইজৰ অংশশিদাৰিত্ব বৰঙনি

পৰিয়োজনাৰ অন্তৰ্গত পানী যোগান আঁচনিখনৰ চৰ্ত অনুসৰি আঁচনিখনত ব্যয় হ'ব লগা ১% ধন হিতাধীকাৰী পৰিয়াল সমূহে বহন কৰিব লাগিব। হিতাধীকাৰী বাইজৰ পৰা এই বৰঙনী সংগ্ৰহ কৰা হয় গাঁও পঞ্চায়ত কাৰ্যালয়ৰ যোগেদি নিয়োজিত Community of Mobilizer সকলৰ দ্বাৰা। বিগত ছেপ্তেম্বৰ ২০১৮ লৈকে পৰিয়ালৰ ভিত্তিত গাঁও পঞ্চায়তৰ দ্বাৰা সংগ্ৰহিত অংশদাৰিত্ব বৰঙনীৰ খতিয়ান এনেধৰণৰ।



ক্রঃ নং	পঞ্চায়তৰ নাম	মুঠ পৰিয়ালৰ সংখ্যা জৰীপ অনুসৰি	বৰঙনী সংগ্ৰহ কৰা পৰিয়ালৰ সংখ্যা
১	আমচিং	২৬০৩	১০১৮
২	চন্দ্ৰপুৰ	১৯৩২	১৩০৯
৩	পানীখাইতি	৪০৫৬	১৯৮২
৪	পশ্চিম মায়ং	২৩৯৫	৯৯৯
৫.	বৰখাত	২০৯৪	১০৭৪
৬	বৰুৱাৰাৰী	১৮৩৯	৮৪০
৭	ধুপগুৰী	১৭৪১	৯২০
৮	ডিগাৰু	১৩৩৪	৫১৬
৯	হহঁৰা	২৮৭৮	১৫১৫
১০	কমাৰকুছি	২১৭৭	১২৫৫
১১	ক্ষেত্ৰী	২৮৬৮	১৫৮৫
১২	মালয়বাৰী	২১০০	১১০৪
১৩	সোনাপুৰ	২৬৪৬	৬৯০
১৪	টোপাতলী	২৮৫৫	১৩৭২
১৬	তেতেলীয়া	১৭৫৩	৭৫৩



অংশীদাৰ সকলৰ সচেতনতা বৃদ্ধিৰ পদক্ষেপ

নীৰ নিৰ্মল পৰিযোজনাৰ অন্তৰ্গত গাঁও পঞ্চায়ত সমূহৰ আবাসী সকলৰ পৰিযোজনাৰ অধীনত সংঘটিত হোৱা বিভিন্ন দিশসমূহৰ অগ্রগতিৰ বিষয়ে অৱগত কৰাবৰ নিমিত্তে সময়ে সময়ে বিভিন্ন সজাগতা মূলক সভা সমূহ Community Mobilizer, Block co-ordinator তথা পৰিযোজনাৰ বিষয়া সকলৰ তত্ত্বাবধানত অনুস্থিত হয়।

এই সজাগতা সভা সমূহৰ অনুস্থিত কৰাৰ মূলতে হ'ল পৰিযোজনাখন কাৰ্য্যকৰীকৰণৰ বাবে ৰাইজৰ অংশীদাৰিত্ব কৰোৱা।

এই সজাগতা সভাৰ যোগেদিয়েই Community Mobilizer সকলে পৰিযোজনাৰ অন্তৰ্গত বিশুদ্ধ খোৱা পানীৰ প্ৰকল্পৰ অংশীদাৰিত্ব বৰঙণি আবাসী সকলৰ পৰা সংগ্ৰহ কৰাৰ লগতে আবাসীসকলৰ বাসস্থান তথা গাঁও আৰু চুবুৰীসমূহৰ স্বচ্ছতাৰ ক্ষেত্ৰতো প্ৰয়োজনীয় পদক্ষেপ সমূহ গ্ৰহণ কৰি নিৰ্মল গাঁও প্ৰস্তুত কৰণত ৰাইজৰ সহযোগিতা কৰে।

বিগত তিনি মাহ (জুলাই, আগষ্ট, ছেপ্তেম্বৰ) ত নীৰ নিৰ্মল পৰিযোজনাৰ অন্তৰ্গত কামৰূপ (মহানগৰ) জিলাৰ বিভিন্ন গাঁও পঞ্চায়তত অনুস্থিত কৰা বিভিন্ন ক্ষেত্ৰৰ সচেতনতা বৃদ্ধিৰ পদক্ষেপসমূহ এনেধৰণৰ —



ক্রমিক নং	পদক্ষেপ সমূহ	মুঠ সংখ্যা
১।	জিলা ভিত্তিত Community mobilizer ৰ বাবে হোৱা প্ৰশিক্ষণ	1
২।	উন্নয়ন খণ্ড ভিত্তিত অনুস্থিত অনাময় আৰু স্বচ্ছতাৰ সজাগতা সভা	4
৩।	পঞ্চায়ত ভিত্তিত অনুস্থিত অনাময় আৰু স্বচ্ছতাৰ সজাগতা সভা	14
৪।	পঞ্চায়ত ভিত্তিত অনুস্থিত পানী যোগান আচনিৰ সজাগতা সভা	3
৫।	বাৰ্ড ভিত্তিত অনুস্থিত স্বচ্ছতাৰ সজাগতা সভা আৰু স্বচ্ছতা অভিযান	16
৬।	গাঁও ভিত্তিত অনুস্থিত খোৱা পানী স্বচ্ছতাৰ সজাগতা সভা ও স্বচ্ছতা অভিযান	44
৭।	চুবুৰী ভিত্তিত অনুস্থিত বিভিন্ন স্বচ্ছতাৰ সজাগতা সভা ও স্বচ্ছতা অভিযান।	29
৯।	স্কুল/কলেজৰ ছাত্ৰ-ছাত্ৰীৰ মাজত অনুস্থিত সজাগতা মূলক অনুস্থান।	8



স্বচ্ছ সৰ্বেক্ষণ গ্ৰামী ২০১৮ ৰ যোগেদি স্বচ্ছতাৰ প্ৰচাৰ

ভাৰত চৰকাৰৰ পানী আৰু অনাময় মন্ত্ৰালয়ে বিগত ১ আগষ্ট ৰ পৰা ৩০ আগষ্ট পৰ্য্যন্ত এক স্বতন্ত্ৰ সৰ্বেক্ষণকাৰী সংস্থাক দেশৰ বিভিন্ন জিলা সমূহৰ অনাময় ব্যৱস্থাৰ গুণাগুণ তথা সংখ্যাৰ ওপৰত ভিত্তি কৰি জিলা সমূহৰ মূল্যকণ নিৰ্দ্ধাৰণৰ বাবে “স্বচ্ছ সৰ্বেক্ষণ গ্ৰামী ২০১৮” ৰ অনুমোদন জনায়। এই মূল্যকণৰ মাণদণ্ডৰ মূলতে হ’ল জিলাখনৰ বিস্তৃত হৈ থকা গাঁও সমূহৰ বিভিন্ন ৰাজহুৱা স্থান যেনে-স্কুল, অঙ্গনৱাড়ী কেন্দ্ৰ, চিকিৎসালয়, হাট বজাৰ, ধাৰ্মিক অনুষ্ঠান পঞ্চায়ত আদি স্বচ্ছতাৰ ক্ষেত্ৰত ৰাইজৰ উপলব্ধি তথা উক্ত ক্ষেত্ৰসমূহ স্বচ্ছতাৰ ক্ষেত্ৰত তেখেত সকলৰ মতামত সমূহৰ জড়িত কৰা আৰু স্বচ্ছ ভাৰত মিছনৰ অন্তৰ্গত IMIS ৰ তথ্যৰ জড়িপ কৰা, সৰ্বেক্ষণৰ অন্তত সংশ্লিষ্ট ৰাজ্য আৰু জিলাখনক অনাময় আৰু স্বচ্ছতাৰ ক্ষেত্ৰত স্থান নিৰ্দ্ধাৰণ কৰাৰ লগতে শ্ৰেষ্ঠতম জিলা তথা ৰাজ্যখন ২ অক্টোবৰ ২০১৮ ত কেন্দ্ৰীয়ভাৱে পুৰস্কৃত কৰা।

মন্ত্ৰালয়ৰ নিৰ্দেশনা অনুসৰি উক্ত সময়ছোৱাত ৰাইজৰ সজাগতা বৃদ্ধি তথা ৰাইজক এই জৰিপত অংশগ্ৰহণ কৰাবৰ বাবে কামৰূপ মহানগৰ জিলাৰ নীৰ নিৰ্মল পৰিযোজনাৰ অন্তৰ্গত গাঁও সমূহত Community Mobilizer আৰু স্বচ্ছগ্ৰাহী সকলে বিভিন্ন সজাগতা সভা আৰু স্বচ্ছতা অভিযান আয়োজিত কৰে।

উক্ত সময়ছোৱাত ডিমৰীয়া আৰু চন্দ্ৰপুৰ উন্নয়ন খণ্ডৰ অন্তৰ্গত গাঁওসমূহত পৰিযোজনা সকলো বিষয়ববীয়া, খণ্ড সমন্বয়কাৰী (Block Co-Ordinator) আৰু Community Mobilizer সকলো স্বচ্ছতাৰ ক্ষেত্ৰত সজাগতা বৃদ্ধিৰ লক্ষ্যৰে বিভিন্ন চাফাই/স্বচ্ছতা অভিযান, সজাগতা সভাৰ লগতে ৰাইজৰ মতামত সংগ্ৰহৰ ক্ষেত্ৰত প্ৰত্যক্ষভাৱে অংশগ্ৰহণ কৰি কামৰূপ মহানগৰ জিলাক উত্তৰ পূৰ্বাঞ্চলৰ ভিতৰত সৰ্বশ্ৰেষ্ঠ জিলা হিচাপে স্বীকৃতি প্ৰদানত আগভাগ লয়।



এক কদম স্বচ্ছতা কী আঁৰ



“স্বচ্ছতাই সেৱা” অভিযান


কেন্দ্ৰীয় পানী আৰু অনাময় মন্ত্ৰালয়ৰ অধীনত আৰু স্বচ্ছ ভাৰত মিছন (গ্ৰাঃ) ৰ সহযোগত বিগত ২০১৭ চনৰ পৰা ২ অক্টোবৰ পৰ্য্যন্ত সমগ্ৰ দেশতে একে সময়তে স্বচ্ছতাই সেৱা নামেৰে একপষেকীয়া স্বচ্ছ অভিযানৰ প্ৰদেক্ষণ লোৱা হয়।

উক্ত সময়ছোৱাত স্বচ্ছ ভাৰত মিছনৰ সহযোগত নীৰ নিৰ্মল পৰিযোজনাৰ অন্তৰ্গত কামৰূপ মহানগৰ জিলা তথা উন্নয়ন খণ্ড সমূহতো জিলা প্ৰকল্পত পৰিচালন গোট, কামৰূপ মহানগৰ শাখাই পূৰ্ণ সহযোগিতা আগবঢ়াই। স্বচ্ছতাৰ এই পষেকজোৰা সময়ছোৱাত পৰিযোজনাৰ কামত নিয়োজিত Community Mobilizer Block Co-ordinator ৰ লগতে স্বচ্ছ ভাৰত মিছনৰ স্বচ্ছ গ্ৰাহী সকলে ডিমৰীয়া আৰু চন্দ্ৰপুৰ দুয়োটা উন্নয়ন খণ্ডৰ প্ৰতিটো গাঁও পঞ্চায়তত স্বচ্ছতাৰ সজাগতা সভা, চাফাই অভিযানৰ লগতে জিলা ভিত্তিত স্কুলীয়া ছাত্ৰ-ছাত্ৰী তথা যুৱক যুৱতী সকলৰ মাজত স্বচ্ছতাৰ চিত্ৰাঙ্কন প্ৰতিযোগিতা, বচনা প্ৰতিযোগিতা, পেলনীয়া সামগ্ৰীৰ পুনঃ ব্যৱহাৰৰ বিভিন্ন প্ৰতিযোগিতা আয়োজিত কৰে। স্বচ্ছতাই সেৱা পষেকীয়া শুভাৰম্ভ আৰু সামৰণী অনুস্থান কেইটি জিলা ভিত্তিত ডিমৰীয়া কলেজৰ

প্ৰেক্ষাগৃহত অনুস্থিত কৰা হয়। য'ত দুয়োটা উন্নয়ন খণ্ডৰে বিভিন্ন গাঁওৰ ব্যক্তিৰ সকলো লগতে স্থানীয় স্কুল কলেজৰ ছাত্ৰ-ছাত্ৰী সকলো উপস্থিত থাকে। স্বচ্ছতাৰ এই পষেকজোৰা অভিযানৰ কালছোৱাত হোৱা বিভিন্ন প্ৰতিযোগিতাসমূহৰ প্ৰতিযোগী তথা শ্ৰেষ্ঠতম প্ৰতিযোগী সকলক পুৰস্কাৰ আৰু মান পত্ৰ বিতৰণ কৰা হয়।



চিত্ৰ সংগ্ৰহ





মোৰ অনুভৱ



মই মালয়বাৰী গাঁও পঞ্চায়ত এলেকাধীন গাঁও ডিমৰীয়া গাঁওৰ এগৰাকী শিক্ষিত ছোৱালী। নিজ গাঁওৰে প্ৰাথমিক বিদ্যালয়ৰ পৰিচালনা সমিতিৰ আহ্বান মৰ্মে যোৱা কিছু বছৰ মই বিদ্যালয়ৰ পাঠদান কাৰ্য্য কৰি যোৱাৰ লগতে স্বচ্ছ ভাৰত মিছনৰ অধীনত মালয়বাৰী গাঁও পঞ্চায়তত স্বচ্ছ গ্ৰাহী হিচাপে সেৱা আগবঢ়াইছিলো।

বিশ্ববেংকৰ সৌজন্যত তথা অসম চৰকাৰৰ যৌথ প্ৰচেষ্টাত গ্ৰাম্য পানী যোগান তথা অনাময় যোজনা আমাৰ অঞ্চললৈ অহা কথা গম পাই প্ৰথমে মই এই আঁচনিখনৰ বিষয়ে জানিবলৈ মোৰ আগ্ৰহী হৈছিলো। পিছলৈ গাঁও পঞ্চায়ত কাৰ্য্যালয়ৰ যোগেদি এই আঁচনিখনৰ নিজকে অন্তৰ্ভুক্ত হোৱাৰ সুবিধাসমূহৰ কথা জানি ২০১৬ চনৰ ফেব্ৰুৱাৰী মাহত গাঁও পঞ্চায়ত কাৰ্য্যালয়ত অনুস্থিত হোৱা Community Mobilizer ৰ নিৰ্বাচন প্ৰক্ৰিয়াত ভাগ ললো আৰু উক্ত প্ৰক্ৰিয়াত নিৰ্বাচিত হৈ তেতিয়াৰে পৰাই মালয়বাৰী গাঁও পঞ্চায়ততে নীৰ নিৰ্মল পৰিযোজনাৰ অধীনত এজনী Community Mobilizer হিচাপে ৰাইজলৈ সেৱা আগবঢ়াই আহিছে।

পৰিযোজনাত অন্তৰ্ভুক্তি হোৱাৰ পৰাই পৰিযোজনাৰ বিভিন্ন বিষয়াসকলৰ নিৰ্দেশমৰ্মে মালয়বাৰী

গাঁও পঞ্চায়তৰ বিভিন্ন চুবুৰী তথা গাঁও সমূহত বহু ৰাজহুৱা সভাৰ আহ্বান কৰি বিশুদ্ধ পানীৰ প্ৰয়োজনীয়তা, শৌচাগাৰ প্ৰয়োজনীয়তা আৰু ইয়াৰ ব্যৱহাৰ আৰু স্বচ্ছতাৰ বিভিন্ন দিশ সমূহৰ বিষয়ে ৰাইজক অৱগত কৰাইছিলো। ইয়াৰ লগতে প্ৰতিঘৰে আবাসীৰ ঘৰে ঘৰে গৈ আঁচনিখনৰ হিতাধিকাৰী হ'বৰ বাবে প্ৰয়োজনীয় চৰ্ত সমূহৰ বিষয়েও ৰাইজক জনাই আঁচনিখনৰ বাবে প্ৰয়োজনীয় ১% অংশিদাৰিত্ব বৰঙণী ৰাইজৰ পৰা সংগ্ৰহ কৰি আহিছে। মাজে সময়ে চুবুৰী ভিত্তিত আয়োজিত স্বচ্ছতা সভা সমূহত বিশুদ্ধ পানীৰ প্ৰয়োজনীয়তাৰ বিষয়ে বুজাবলৈ পানীৰ উৎসসমূহৰ পৰা পানীৰ নমুনা সংগ্ৰহ কৰি পানী পৰীক্ষা কৰিও দেখুৱাইছিলো।

আমাৰ গাঁও পঞ্চায়তৰ কিছু সংখ্যক লোকে আগতে শৌচাগাৰৰ ব্যৱহাৰ আৰু ইয়াৰ উপকাৰিতাৰ বিষয় জনা নাছিল আৰু বহুতে মুকলিত মলত্যাগ কৰিছিল। পিছলৈ স্বচ্ছ ভাৰত মিছনৰ যোগেদি লাভান্বিত হোৱা এনে হিতাধিকাৰী সকলৰ শৌচাগাৰৰ প্ৰয়োজনীয়তাৰ তথা এনে শৌচাগাৰৰ নিৰ্মাণৰ বিভিন্ন প্ৰক্ৰিয়া সমূহ বুজাই দিছিলো।

গাঁও পঞ্চায়তৰ আন্তৰ্গত বিভিন্ন মহিলা আত্মসহায়ক গোট, যুৱক সংঘ, ধৰ্মীয় অনুস্থান বিদ্যালয়ৰ আৰু অঙ্গনবাড়ী কেন্দ্ৰসমূহৰ সকলো সদস্যক লগ কৰি অনাময় ব্যৱস্থা, বিশুদ্ধ খোৱা পানীৰ প্ৰয়োজনীয়তা, স্বচ্ছতা তথা গোট আৰু জুলীয়া জাবৰ নিষ্কাশণৰ বিভিন্ন প্ৰক্ৰিয়া সমূহৰ বিষয়েও সময়ে সময়ে আলোচনা কৰি আহিছে।

স্বচ্ছ ভাৰত মিছনৰ যোগেদি আহ্বান কৰা বিভিন্ন চাফাই অভিযানৰ কাৰ্যসমূহ গাঁওবাসী আৰু স্কুলীয়া ছাত্ৰ-ছাত্ৰীৰ লগত সময়ে সময়ে অনুস্থিত কৰি আহিছে। যাৰ ফলশ্ৰুতিত গাঁওসমূহ আগতকৈ যথেষ্ট স্বচ্ছতাৰ দিশত আগবাঢ়িছে। নিজ গাঁও পঞ্চায়ত এজনী Community mobilizer হিচাপে এই যাত্ৰা প্ৰথমে মোৰ বাবে যথেষ্ট কঠিন আছিল। বহুজনে মোৰ কথাবিলকাক প্ৰথমে বিশ্বাসত বা গুৰুত্ব সহকাৰে লোৱা নাছিল। বাৰম্বাৰ আহ্বান কৰা এনে সজাগতা সভা সমূহত পিছলৈ গাঁওৰ বহু বয়োজেষ্ঠ ব্যক্তি, আশাকৰ্মী অঙ্গনবাড়ী কৰ্মী সকলেও মোৰ লগত সহযোগিতা কৰাত আজি নিজ পঞ্চায়তত এক সুকীয়া পৰিচয় লাভ কৰিবলৈ সক্ষম হৈছে। যাৰ বাবে মই চিৰদিন পৰিযোজনাখন তথা ইয়াৰ বিষয়া সকলৰ প্ৰতি কৃতজ্ঞ হৈ ৰম।



ক্ষীৰদা ভূঞা

কমিউনিটী ম'বাইলাইজাৰ
মালয়বাৰী গাঁও পঞ্চায়ত
নীৰ নিৰ্মল পৰিযোজনা, কামৰূপ।